

سمیرا حمید

دلچ

اس کی بچی آنکھیں موندے پڑی تھی۔
ہر عورت بغل کا سانپ تھی۔ رات کی سیاہی کی
بد کردار تھی۔ انگ کی چٹی ہر عورت۔ یار کی بکھی
بہنی دکھائی دینے لگی تو گاؤں کے ایک ایک مرد نے
کنویں کی راہ دیکھ لی اور ایک ایک ماں کے دل میں لانی
گانٹی شروع کر دی۔

کئے سالوں میں صرف تین بچیاں کنویں کی کوکھ
سے محفوظ رہی تھیں۔ نویں مہینے گھرانہ بچی کو پیٹ
میں ہی لیے قبر جاسولی تھی۔ ایک وہ اور ایک دودھی
کمانے کی۔ اس نے جیسے ہی بچی کی طرف ہاتھ بڑھایا
اس کی نئی نویلی دلہن نے نیلا تھوٹھا چاٹ لیا تھا۔
مسکین بچی دودھ کے لیے بلک بلک کر مر گئی اور آخری

زمن اپنی کوکھ میں بچر ہو چکی تھی۔ جب سے اس
کنویں کی کوکھ میں، کوکھیں اجڑنے لگی تھیں۔ پہلی
قسم چوہدری عنایت نے کھائی تھی، پھر سب نے اس
قسم سے اپنے پیٹ بھر لیے، خون سینٹ لیے، سانسیں
دھونک لیں۔

مائی نے مایٹھ کو زہر دے دیا تھا۔ اور ماں۔ وہ
اپنے پیار کے فراق میں آہیں بھرتی بھرتی اس کے باپ
کی زندگی جہنم بنا گئی تھی۔ پھوپھی شادی سے ایک
رات پہلے گھر سے بھاگ گئی تھی مہندی کی رات
پھوپھو اڑے میں پھوپھی نے جھٹکے سے ہاتھ کی چوڑی پیر
کی پازیب پھینک کر ماری تھی جسے وہ اتارنا بھول گئی
تھی اس کا لہار اندھ رات کے اندھیرے کا سانپ بنا
درخت کے پیچھے گھرے عنایت کو ڈس رہا تھا۔

بارت کا بنگال اجڑ گیا۔ گاؤں کی گڈنڈیاں
گھوڑے کی نعلوں سے اجڑی ہوئی ملیں۔ وہ رانچھا
رانچھا کرتی، پیچھے جھوک سیال چھوڑ گئی تھی۔ عشق کی
آگ سے سب جلا کر، جدائی کے پھوپھو کنویں کے
پینڈے میں چھوڑ کر وہ اپنے یار کی پشت سے لگی،
گھوڑے کے ٹاپوں تلے گاؤں کی ایک ایک لڑکی کو
روند گئی تھی۔

چھوٹی پھوپھی کو بھانڈوں میں سانپ سے ڈسوا دیا۔
ماگھ میں تیسری کی لاش ٹالے سے نکلی۔ اس کے باپ
نے اپنے باپ کے ساتھ مل کر پھوپھو بھوسوں کے
جنازے نکال کر عزت کے جنازے سجالیے۔
تب وہ بچہ تھا۔ بڑا ہوا تو سب سمجھ گیا۔
ان کے ڈنگروں کا رکھوالا اس کی پھوپھی کا یار تھا۔
نانے کا فشی، حرامی شہری بابو، انگریزوں کا شو اس کی
مائی کا۔۔۔

اس کنویں میں پہلی بچی اس نے اپنی ماں کے نام پر
پھینکی تھی جو اس کے باپ کو چاٹ گئی تھی۔ پھر مائی
پھر پھوپھی اور جو تھی اس لیے کہ اس نے تین بچی تو
پھینکی تھیں۔ اس کی بیوی رضیہ راگھ کی پوتلی بن گئی
تھی۔ سب دینے لگی تھی۔ گاؤں کے پھوپھو اڑے کنویں
کی طرف منہ کر کے سوتی تھی، جہاں پانی کی پشت پر



وہ جس کے سدا ہونے سے دودن پہلے پانی کی لڑائی میں اس کا باب مریا تھا۔

بچی متھوس تھی۔ گاؤں کی گھیسوں میں کھلتی پھرتی تھی۔ جھلی بھی۔ مرگی کے دورے پڑتے تھے۔ اول فل بکتی رہتی تھی۔ پھر بھی سارے گاؤں کی مائیں اس پر داری صدتے جاتی تھیں۔ اسے روک روک کر سینے سے لگاتی تھیں۔ اپنی کلثوم، شیداں، جمیلہ، شیا، بختاں کو۔ اس کے منہ کو چومتیں اور اپنے داج کے زرارہ کپڑے کاٹ کاٹ کر اسے گڈے گڑیا بنا بنا کر دیتیں۔

داج۔ جو کس کو نصیب نہیں ہونے والا تھا۔ نہ ٹانگے۔ نہ ننگدے۔ گونا کناری اور نہ ہی سوت کے ڈھیر۔

اب گاؤں میں ایک ساتھ نو عورتیں کپے دل اور کپے پیٹ سے تھیں۔

نو عورتیں۔ گاؤں کی ساری ماؤں کے دل اپنے پیٹ میں سمیٹے ہوئے تھیں۔ سب کی کوکھ میں لڑکیاں تھیں۔ سب سیانی اور سیانے جان گئے تھے۔ گاؤں بھر میں سانپ پھنکارتے پھرتے تھے۔ ماؤں کی کمرس جھک آئی تھیں اور کیدڑوں کے دل کا بغض ہر مرد کی آنکھ میں سمٹ آیا تھا۔

گاؤں مردوں سے بھرا پڑا تھا اور کنواں عورتوں سے۔

ندی کے دو کنارے آملنے والے تھے، لیکن کنویں کا منہ اب بند ہونے والا نہیں تھا۔ چوہدری عنایت کی حویلی سے نکلی۔ پھل پانی گاؤں کے ہر گھر کی چوکھٹ پر کھڑی تھی۔ گاؤں کے سارے مردوں نے اپنی راہیں پچھواڑے کے اس کنویں کے لیے کھول لی تھیں۔

رات کے اندھیرے میں درخت کی شاخ کے ساتھ لائین لٹکاتے، کنویں کے رکے ہوئے پانی میں سڑاپ کی آواز لٹکار سے بیدار کرتے اور لکڑی کے تختے سے کنویں کا منہ بند کرتے ان کے سینے غرور اور جی داری سے پھول جاتے تھے۔

دودن گاؤں مرگٹ کی آندھی بنا رہتا۔ مائیں بین

کرتیں۔ کر لائیں، داویلا کرتیں اور پھر جا کر کنویں کی منڈر کو زبان سے چاٹنے لگتیں۔ کنویں کی پگڈنڈیوں کی مٹی پانی میں گھول گھول کر پینیں۔ گھر کی کوشھڑیوں میں صندوقوں میں رکھے اپنے داج کے کپڑے تار تار کرتیں۔

لیکن پھر اگلی بار بھی۔ درخت کے ساتھ ایک لائین جھولتی۔

گاؤں کی باس میں عورتوں کی آہیں سسکتی تھیں۔ تندوروں میں ان کے کلچے جلتے تھے۔ بھٹی کے کونکے ان کی کوکھوں میں سلگتے تھے۔ مردوں کے سنگ ان کے دل کھلتے تھے۔ ان کے لس انہیں تار تار کرتے تھے۔

اس پر بھی یہی عورتیں پھر سے امید سے تھیں۔ گاؤں میں کبھی کسی دوسرے گاؤں کی لڑکی بیاہ کر

نہیں آئی تھی۔ کوئی دوسرا گاؤں والا یہاں اپنی لڑکی دیتا ہی نہیں تھا۔ دوسرے گاؤں قصوں میں رہنے والے

چاچے، مامے ہی رشتہ کر رہے تھے۔ لڑکوں کی بہتات تھی۔ گورے صاب آئے تھے، پولیس بھی آئی تھی،

لیکن سارا گاؤں ایک مٹھ ہو گیا تھا۔ مردوں نے آنکھیں نکال لی تھیں اور عورتوں نے گھونگھٹ۔

کوشھڑیوں میں انہیں دھکیل کر اندوں نے باہر سے تانے لگا دیے تھے۔

کنویں کی تلاش لی گئی تو سانپوں نے کھوجی کو دس فٹ سے نیچے نہیں اترنے دیا تھا، ہٹلے گورا صاب

پر ہلا بول دیا۔ گورے سب بھول بھال دشمن کے ساتھ دو بدو جنگی ہو گئے۔

کنویں کا منہ کھلا رہا۔ دو بدو جنگ کے آثار کہیں ظاہر نہیں ہوئے۔

دشمن بھی تھا۔ ظالم بھی۔ وار بھی، لیکن ہتھیار کندر ہے۔

تو گاؤں کی نو عورتیں امید سے تھیں اور سب بیٹیاں پیدا کرنے والی تھیں۔ ساری بیٹیاں کنویں میں چھینکی جانے والی تھیں۔ ہر ماں نے جان لیا تھا۔ رات

کے پچھلے پہر، پچھلے پانی کا پھیرا ہونے والا تھا۔ متا کی ہر نسکی نے لٹے پیروں کا ہر نشان بھانپ لیا تھا۔

دل ابھی سے بھٹی کا کوئلہ ہو گیا تھا۔
ایک ایک لس۔ یا میں آنکھ میں پھڑکنے لگی
تھی۔

ایک ایک کوکھ اجڑنے والی تھی۔ کنویں کی
دیواریوں سے لپٹا ایک ایک سانپ پانی کی قبروں کا
رکھو لانا بننے والا تھا۔



بچاں نو سال کی ہو چکی تھی۔ نوری بارہ اور ثریا کے
لئے چاچی حاجراں کنویں پر جا کر گونا گونا لگا لال دپٹہ
پھینک آئی تھیں۔ مندی کا کٹورا۔ سہاگ کا جوڑا
اور سیلیوں کے لیے چھوہارے بنا شے۔

جب مردور میلوں پر جاتے تھے تو عورتیں کنویں
کی منڈیر پر گھیرا ڈال کر بیٹھ جاتی تھیں۔
سارے نسیمین پڑھتیں، کبھی لمبی دعا میں کرتیں اور
کنویں کے گدے پر بودا پانی میں ایسے جھانکتیں جیسے
بیاباہ کرپرایا دھن ہوئی بیٹی کی واپسی کے انتظار میں بمبلی
دھلی ماں، نظر کانور گنوا بیٹھی ہو۔

”کھلاں۔“ پیچھے رہ جانے والے بڑھے زمین پر
ڈانگ مار مار کر کہتے۔

کھلیوں نے پندرہ سالہ ثریا کے لیے سہاگ کے
گیت بھی گائے۔

نہ کچھ پردے میں رہا۔ نہ سب ظاہر ہوا۔ آس
پاس کے گاؤں والیاں ڈرتے ڈرتے آئیں اور گاؤں کی
عورتوں کا حال احوال پوچھ کر چلی جاتیں۔

”نگلا مٹی ہیں سب۔“

شوکت اپنی نئی نویلی دلہن کو لے کر بھاگ گیا تھا،
لیکن جس گاؤں اس نے جاؤں انگایا۔ اس کے سب مرد
اسے کینے، شیلے، بے غیرت لگے۔ عورتیں بے شرم،
کم ذات۔ شام ڈھلے زینب کی آنکھ کا سرمہ اور سرمہ
پراندہ اس کی آنکھ میں کھٹکنے لگا۔ ابھی ساتواں مہینہ تھا
کہ وہ سمجھ گیا کہ چوبدری عنایت نے کنویں میں ان
چنڈالوں کو کیوں جھونکنا شروع کیا تھا۔ عورت ذات
سے ہی جنم کی راکھ۔ بے حیا۔ اس کے گھر کی چوکھٹ

ہر نظر پار کرنے لگی ہے۔ ایسے ہی تو اس کے کھر کے
باہر دو حرامی ہیر گاتے ہوئے نہیں گزرتے۔ ٹھٹھے شاہ
پڑھتے پڑھتی گاؤں کے سارے کبیر، سوہنی کے بچر کے
ہوکے بھرنے لگے تھے۔

وہ گاؤں واپس آ گیا۔ تین بیٹوں کا پاپ بنا دیا۔ اور
دو بیٹیوں کی ماں بنی زینب۔

مٹی سے لے لے گاؤں میں، خون سے لتھڑی مائیں
رہنے لگیں۔ ایک ایک ماں کا دل کنویں کے تھاں میں
پڑا تھا۔ ایک ایک بیٹی کی سانس، ان کی سانس پر طعنہ
زن تھی۔ پھٹکار تھی۔ لعنت ملامت تھی۔ ایک ایک
کی دراج کی چٹی لال پراندہ سہاگ کا گیت ان پر قہر تھا۔
کنویں کے پینڈے کے رکھو لے سانپ، گاؤں کی
ایک ایک ماں کو ڈسنے کے لیے بے تاب تھے۔

کنویں کا دھن۔ وہ ابھی بھی کھلا پڑا ہے۔
نوعورتیں پلے پیٹ سے ہیں۔

جاڑے کی راتوں نے سارے گاؤں کو لہاوس
کر دیا۔ صبح گجروم کنویں سے سانپ نکلتے دکھائی دینے
لگے۔ عورتوں کی ٹولہوں نے دم سادھ لیا تھا۔ وہ اپنے
اپنے چرخے لے کر بیٹھ جاتیں اور کاتے جاتیں، کاتے
جاتیں۔ سرخ سوت۔ جینزوں کی دریاں، کھیس۔
ان کے چرخوں کی ہوک نے سارے جگ کو کاٹ ڈالا
تھا۔ جو دراج کسی کو بھی نصیب ہونے والا نہیں تھا، وہ
صبح سے شام تک بننے لگا تھا۔

مردوں کو روٹی پانی دیتے ہوئے اب ان کی آنکھیں
چڑھنے لگی تھیں۔ نالے میں ان کے کپڑے دھوتے
دھوتے انہیں اپنے ہاتھ غلیظ لگنے تھے۔ گھروں سے
کٹورے بھر بھر پانی پچھوؤں کو پلاتے، ان کے ہاتھ
ٹیڑھے ہونے لگے تھے۔ کوٹھڑیوں کو جندرے
(نالے) لگا لگا، انہوں نے کندھا روں کو تیز کرنا شروع
کر دیا تھا۔

سائے بھانپ رہے تھے۔ ہوا الٹی چلنے لگی
ہے۔ کنویں کی منڈیر پر اب بڑی چوڑیاں ٹوٹنے لگی
ہیں۔ دن ڈھلے، شام بڑے، اب سب کی سب کنویں
پر راضی نامے کرنے لگی ہیں۔ اپنے گھروں کے دم

شدہ پانی وہ کنویں میں لٹنے لگی ہیں۔

سوت کا سوت اب ایک ایک چرنے کی پلی پر چڑھنے لگا ہے۔

مردوں کی آنکھوں میں تندہی آنے لگی تھی، جیسے گاؤں میں ایک ساتھ کئی بلوائی آگئے ہوں۔ کنویں کی طرف جاتی گئی پیگڈنڈی کی ہونے لگی تھی۔ جہاں دھول اڑتی تھی وہاں اب گھاس اگنے لگی تھی۔ کوئے منڈیر پر بیٹھ کر کال کال کرنے لگے تھے۔ باجرے کے کنوروں چڑیوں کے ڈیروں نے جنگل میں منتقل کر دیا تھا۔ گاؤں کا بچھو اڑا، آباد ہونے لگا تھا۔ اب ان کے میلوں میں جانے کی راہ نہیں دیکھی جاتی تھی۔ قرآن پاک ہاتھ میں لیے گھروں سے پانی نکال نکال کر وضو کرتے، ان کے دل کا خوف ان کی آنکھ کی للکار بن گیا تھا۔

موچھوں کو تاؤ دیتے، کلباڑیوں سے نکلنیاں چیرتے، کدال سے کھیتوں کو پانی کی راہ دکھاتے، انہیں سب نظر آ رہا تھا۔ عورتوں کی چال میں جو چیزیں غرانے لگی تھیں اور ان کی زبان پر جو خون چڑھ آیا تھا۔ سب۔



کنویں کی منڈیر انتظار میں تھی اور درخت کے ساتھ لائیں جھول جانے کو تھی۔

رات کے تیسرے پہر دائی جیناں نے صفراں کے پہلو میں روتی بکتی بچی کو رکھا۔ صفراں نے بچی کو اٹھا کر سینے سے لگا لیا۔ بچی پوری جان سے چی رہی تھی۔

”جامالی! گھر جا۔“

دائی جیناں نے اگلی بات نہ کی اور اپنی سارے کی ڈانگ کو زمین پر دے دے کر مارنی، اپنا لنگرا پیر گھسیٹی سارے گاؤں کی عورتوں میں بچی کی پیدائش کا اعلان کرنے لگی۔

گاؤں کا ہر مرد سو رہا تھا، گاؤں کی ہر عورت جاگ رہی تھی۔ کچھ چھتوں پر کھڑی تھیں، کچھ دروازوں کی درزوں سے اس کنویں کی راہ دیکھ رہی تھیں۔ کنویں سے سارے سانپ نکل آئے تھے اور ایک ایک ماں کے سامنے پھن اٹھنے لگے تھے کہ وہ چوکیں اور وہ اپنا

زہراں کی نس نس میں بھردیں۔ غنودگی سے صفراں نے آنکھ جھپکی۔ بچی اس کے سینے پر بڑی سسک رہی تھی۔ کوٹھڑی کی چوکھٹ پر وہ لائیں لے کر کھڑا تھا۔ اس نے آنکھ کھول کر چوکھٹ کے شیطان کو دیکھا۔

دوب۔ بہت دور کنواں بھی اسے صاف نظر آیا۔ اس کی منڈیر کے سائے میں گڈے گڑیاں کھیلتی اپنی رشیداں، ماسی کی بختل اور دلہن بنی بیٹی شریا۔ اس نے آنکھیں بند کر لیں اور اپنے ہاتھ بچی پر اور سختی سے نکالے۔

ایک وہ پہلے ہی دے چکی تھی۔ ایک اس کے سینے پر بڑی تھی۔ کنویں کا پیٹ بھرنے والا نہیں تھا۔ کنویں کی منڈیر ٹوٹنے والی نہیں تھی۔ سانپوں نے کنویں کے خزانے کی رکھوالی سے اپنی چوکیداری اٹھالی تھی۔

لائیں چوکھٹ پر چھوڑ کر اس نے اپنے پیر اندر گھسیٹے اور ماں کی بند آنکھ کے سائے تلے سے بچی کو سینے سے اٹھالیا۔

تکے۔ کے نیچے سے صفراں نے تلوار کی دھار جیسا تار اٹھالیا۔



بوارے سے ذرا پہلے، گاؤں اجڑنے کے ذرا دیر بعد، سرکاری پٹواری کے کانٹوں کی پونلی کنویں میں جاگری تھی۔ پٹواری کی جان پر بن آئی تھی۔ چھ بندے کنویں کے پینڈے میں اتارے۔ گند نکال نکال کر زمین پر ڈھیر کیا۔ پٹواری کو اپنی پونلی تو بڑی جلدی مل گئی، لیکن اسے اس افتاد کی خبر بڑی دیر بعد ملی کہ مردوں کے ہاتھوں کے پتھر کے ڈھیر کے ڈھیر کنویں کے پینڈے تک کیسے پہنچے۔

شریا کے باپ کے۔ شیداں کے چاچے کے۔ جیلہ کے دادوے کے۔ بختل کے بھائی کے۔

راج کا سوت کاتے کاتے، ماؤں نے تاتروں کی دھار بھی تیز کر لی تھی۔ کنویں کی کنواریوں کے راج کی تیاری انہوں نے اپنی جانوں پر کھیل کر کی تھی۔

